

21/12/2025

09.25 AM(5 min)

آداب

یہ آکاش وانی سرینگر ہے ۔

اب آپ مسرت شاہ سے خبریں سننے

لیفٹنٹ گورنر

لیفٹنٹ گورنر منوج سنہا نے ٹی بی کے خاتمے کے قومی ہدف کے تئیں یوٹی انتظامیہ کے عزم کا اعادہ کیا اور اس بات پر زور دیا کہ ٹی بی سے جڑے کیسوں اور اس کے علاج کے لئے گہرائی سے تجزیہ کیا جانا چاہئے ۔ وہ جموں میں ایک اعلیٰ سطح کی میٹنگ میں یوٹی میں پردھان منتری ٹی بی مکت بھارت ابھیان کی عمل آوری اور پیش رفت کا جائزہ لے رہے تھے ۔

دریں اثناء لیفٹنٹ گورنر نے لوک بھون جموں میں ایک اعلیٰ سطح کی میٹنگ کے دوران ہوم ڈیپارٹمنٹ کے ماتحت محکموں کے کام کاج کا جائزہ لیا ۔

وزیر اعلیٰ

وزیر اعلیٰ عمر عبداللہ نے متوقع برفباری اور بارشوں کے تناظر میں انتظامیہ کی تیاریوں کا جائزہ لینے کے لئے سرینگر میں ایک اعلیٰ سطح کی میٹنگ کی صدارت کی ۔

میٹنگ میں کشمیر اور جموں دونوں صوبوں میں مختلف محکموں کی تیاریوں اور روزمرہ کی زندگی میں کم سے کم خلل اندازی کو یقینی بنانے کے لئے کئے جا رہے اقدامات کو فعال اور موثر بنانے پر توجہ مرکوز رہی ۔ وزیر اعلیٰ نے موسم سرما کے دوران سرکار کی خاص اور بنیادی ذمہ داریوں کا ذکر کرتے ہوئے کہا کہ انتظامیہ کی کارکردگی تین اہم پیمانوں پر پرکھی جاتی ہے جن میں سڑکوں کو ہر وقت صاف کرنا ، بجلی کی بلا خلل سپلائی اور پینے کے پانی کی دستیابی شامل ہیں ۔

ستیش شرما

کھیل کود اور نوجوانوں کے امور کے وزیر ستیش شرما نے کہا ہے کہ جموں کشمیر کھیل سرگرمیوں کے ایک نمایاں مرکز کے طور پر ابھر رہا ہے ، جس کی وجہ سرکار کی مسلسل ہمایت اور تعاون نیز کھیل کود کے مناسب بنیادی ڈھانچے کی فراہمی ہے ۔

چیمپئن شپ Title “ وہ ایم اے سٹیڈیم جموں میں انٹرنیشنل کشتی دنگل اور ”رستم جموں کشمیر کی اختتامی تقریب میں بول رہے تھے ۔ وزیر نے کھیل کے فاتحین میں انعامات تقسیم کئے ۔

چیف جسٹس

جموں کشمیر اور لداخ کے چیف جسٹس، جسٹس ارون پلی نے کہا ہے کہ جہاں بنیادی ڈھانچے کی سہولیات سے انصاف تک رسائی بڑھ جاتی ہے ، وہیں انصاف کی فراہمی میں تمام متعلقین کی طرف سے ضروری تعاون لازمی ہوتا ہے ۔

وہ کٹھوعہ کے ہیرا نگر میں نو تعمیر شدہ کورٹ کمپلیکس کا افتتاح کر رہے تھے جہاں عدلیہ سے جڑے دیگر عہدیدار بھی موجود تھے ۔

SKUAST

جموں کشمیر میں فصلوں کی کاشت کو بڑھایا دینے اور فراہم کی گئی کچھ فصلوں کی کاشتکاری کو بحال کرنے کے لئے زرعی یونیورسٹیاں اہم رول ادا کر رہی ہیں ۔

شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر کے وائس چانسلر پروفیسر نذیر احمد گنائی نے وادی میں چاول کی ایک خاص قسم مشک بُدجی کی کاشت کی بحالی کے بارے میں آکاشوانی نیوز سرینگر کو بتایا ۔

پولیو

آج ملک بھر کے ساتھ ساتھ جموں و کشمیر میں بھی پانچ سال تک کی عمر کے بچوں کو پولیو مخالف قطرے پلانے جا رہے ہیں ۔

دو ہونہ زندگی کی اس مہم کے لئے جگہ جگہ پر مراکز قائم کئے گئے ہیں ۔

کلان چلہ

آج 21 دسمبر ہے ۔ آج سے وادی میں موسم سرما کے سب سے زیادہ سخت ترین سردی والے کلان کا آغاز ہو گیا ۔ محکمہ موسیات کی پیش گوئی کے عین مطابق آج حصے چالیس روزہ چلہ وادی کے اکثر میدانی علاقوں میں ہلکی ہوندا باندی شروع ہو گئی ہے جبکہ بعض بالائی علاقوں سے ہلکی برف باری کی اطلاعات بھی موصول ہوئی ہیں ۔

ہمارے کولگام کے نمائندے نے خبر دی ہے کہ بارش کے باوجود سرینگر جموں قومی شاہراہ ٹریفک کی آمد رفت کے لئے کھلی ہے البتہ ٹریفک پولیس نے ڈرائیوروں کے لئے ایک

ایڈوائزری جاری کی ہے ، جس کی رو سے انہیں موجودہ پیش گوئی اور موسمی صورتحال کے تناظر میں سفر کے دوران انتہائی زیادہ احتیاط برتنے کی صلاح دی گئی ہے ۔

ونٹر جنگل

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

محکمہ سکولی تعلیم

محکمہ سکولی تعلیم کشمیر کے ڈائریکٹر نصیر احمد وانی نے سکولوں کی سطح پر قیادت کے اصلاحاتی کردار کی ضرورت اجاگر کی ہے تاکہ درس و تدریس کے نتائج کو بہتر بنایا جاسکے ۔

کولگام میں پوسٹ پارکھ راشٹریہ سروکشن 2024 سے متعلق ایک روزہ تربیتی پروگرام کے دوران ڈائریکٹر موصوف نے سکولوں کی قیادت پر زور دیا کہ وہ تجزیاتی ڈیٹا کی بنیاد پر اساتذہ کی صلاحیتوں میں بہتری لانے اور بچوں کے سیکھنے کے عمل پر توجہ مرکوز کریں ۔

درجہ حرارت

سرینگر میں رات کا کم سے کم درجہ حرارت 4 ڈگری جبکہ جموں میں رات کا کم سے کم درجہ حرارت 11 اعشاریہ 5 ڈگری سیلشیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ